

لئے عارفہ

سلیم خاں گئی

لئے عارفہ جس کا اصل نام پرمداتی تھا ۱۳۳۳ عیسوی میں یہ عہد سلطان علی اللہ دین سرینگر سے تین میل دور پامرد تھان گاؤں کے زمیندار گھرانے میں پیدا ہوئی۔ اس کا باپ برہمن تھا۔ وہ سیدھی سادی دیہاتی لڑکی تھی۔ اس وقت کشمیر کے دیہاتی پنڈتوں میں تعلیم کا کوئی خاص انتظام نہ تھا۔ اس نے باقاعدہ تعلیم حاصل نہ کی پنڈت پریم ناتھ بنیاد اپنی انگریزی تصنیف و خزانہ دستاویز میں لکھتے ہیں کہ لہ سے سنسکرت کی تعلیم حاصل کی تھی۔

لئے عارفہ سیانی ہوئی تو اسے اپنے زمیندار باپ کا ہاتھ بٹانے کے لئے کھیتوں میں کام کرنا پڑا۔ وہ باپ کے ساتھ کھیتوں میں کام کرتی۔ چراگا ہوں میں بھیڑیں اور بکریاں چرائی اور ماں کے لئے چھتوں اور آبشاروں سے پانی لاتی۔ وہ معصوم سی سیدی سلوی لڑکی تھی لیکن بلا کی ذہین تھی۔

وہ ذرا بڑی ہوئی تو دواج کے مطابق اس کی شادی پاپتور میں کر دی گئی۔ اس کا برہمن شوہر ان پڑھ اور جاہل تھا۔ اور اس کا ذریعہ معاش کھیتی باڑی تھا۔

لئے کی سانس سنگدل قسم کی عورت تھی۔ لہ سے اسے خدا واسطے کا میر تھا۔ لہ کا شوہر لہ کی طرف سے بے نیاد اور بے پروا تھا۔ اس نے کبھی بھی اپنی ماں کو نہ ٹوکا۔ بعض اوقات تو اس نے سخت گیر ماں کا ساتھ دیا۔ البتہ لہ کے خسر کا یہ عہد روانہ تھا۔ تاہم لہ کے لئے عہد دوی کا یہ جذبہ خسر کے دل میں بہت بعد میں پیدا ہوا۔ غالب خیال یہ ہے کہ لہ کی سانس باقوی قسم کی عورت تھی۔ وہ چرب زبانی سے اپنے شوہر اور بیٹے کو قائل

کر چکی تھی کہ لہہ سست کام چوراہ جاہل لڑکی ہے۔ ساس کے الزام اور اتہام کا لہہ نے کبھی کوئی جواب نہ دیا۔ وہ خاموش طبیعت کی لڑکی تھی۔ اور اس پر ساس کی طرف سے جو بھی سختی کی جاتی وہ صبر اور شکر سے برداشت کر لیتی۔

اس کے علاوہ لہہ کی ساس لہہ کو پیٹ بھر کر کھانا بھی نہ دیتی تھی وہ لہہ کی طشتری میں ایک باٹ رکھ دیتی۔ اور اسے چاولوں سے ڈھانپ دیتی یوں اس لئے کیا جاتا کہ اگر کوئی شخص لہہ کی چاولوں والی طشتری دیکھتا تو کہتا کہ لہہ پیٹ بھر کر کھانا کھاتی ہے۔ حالانکہ چاولوں کے نیچے باٹ ہوتا۔ جو تھوڑے چاولوں کو زیادہ کر کے دکھاتا۔ چاول کھانے کے بعد لہہ خاموشی سے اور بغیر کچھ کہنے طشتری میں سے چاول کھا لیتی اور باٹ دہو کر علیحدہ کر دیتی۔ اس کی ساس دس دس وقت دوبارہ کھانے میں وہی باٹ رکھ دیتی۔ ایک بار گاؤں کے چند معززین نے لہہ کے خسر سے کہا کہ تمہاری بیوی بے چاری لہہ کو بھوکوں مار رہی ہے۔ وہ نہ مانا۔ معززین نے کہا آج شام جب لہہ کھانا کھا رہی ہوگی تو اس کی طشتری سے چاول ہٹا کر دیکھنا لہہ کے خسر نے ایسا ہی کیا اور چاولوں کی طشتری میں سے باٹ نکل آیا۔ ظاہر ہے کہ اس سے اسے دکھ پہنچا ہوگا۔ اور اس نے اپنی بیوی کو برا بھلا کہا ہوگا۔ اور لہہ کی ساس نے آتش انتقام کو ٹھنڈا کرنے کے لئے اپنی کارروائی کو شدید اور تیز کر دیا ہوگا۔

آخر لہہ نے اس عالم رنگ و بلو سے ناطہ توڑ لیا۔ اور معبود حقیقی سے پیار بڑھایا۔ وہ گھر بار چھوڑ کر جنگلوں پہاڑوں اور دیرالوں کی طرف نکل گئی۔ اسے آندھی بارش اور برف باری سے کبھی خوف نہ آیا۔ اور نہ کبھی کوئی گزند پہنچا۔ اس نے طعام و قیام کی کبھی پروا نہ کی وہ جنگل سے پھل اور گھاس پات کھا کر اور چشموں کا پانی پی کر خدا کا شکر بجالاتی۔ سونے کے لئے گھاس پھوس کافی تھا۔ کہا جاتا ہے کہ ایک بار لہہ کسی جنگل میں تھی کہ ایک خوشخوار شیر نے اسے دیکھا وہ لہہ عارفہ پر جھپٹا لیکن جب لہہ کے قریب آیا تو اس کا سار اعصابہ رفقہ چکر ہو گیا۔ اور لیکن صورت بنا کر لہہ عارفہ کے ہاتھ چاٹنے لگا۔

اگر کبھی لہہ عارفہ دیرالوں اور جنگلوں سے نکل کر آبادی کی طرف چلی آتی تو لوگ جوق در جوق اس کے پیچھے لگ جاتے سلام کرتے اور ہاتھ چومتے اسے اب لباس کی بھی پروا نہ تھی وہ نیم برہنہ یا

برہنہ حالت میں گلی کوچوں میں گھومتی پھرتی۔ بعض لوگ اسے پاگل خیال کرتے۔ بعض مجذوب سمجھتے۔ اور اکثر اسے رشی اور بھگت کا درجہ دیتے۔ چند ایک ایسے بھی تھے جو اس پر تہنیں دہرتے لہ عارفہ عالم دیوانگی میں اشعار بھی کہتی تھی۔ جسے اشلوک کہا جاتا ہے۔ لوگ اس کے اشلوک بلکہ بیٹے یا یاد کر لیتے اور تنہائی میں انہیں گنگناتے۔ یہ اشلوگ کشمیری ہیں۔ اور کشمیری صوفیانہ شاعری کا گراں بہا سرمایہ لہ عارفہ کی زندگی اور اس کے لاکھ لاکھ کیلئے ضروری ہے کہ اس کے عہد کے تاریخی واقعات کو ذہن میں رکھا جائے۔ یہ اس لئے ضروری ہے کہ لہ عارفہ کی شخصیت نے نہ صرف کشمیر کے ہندو عوام کو بے حد متاثر کیا۔ بلکہ مسلمان عوام نے بھی اس سے کافی اثر لیا۔

۱۔ ۱۳۳۰ء سے ۱۳۲۰ء تک وادی کشمیر پر ایک، برہمن راجہ کی حکومت تھی اس کا نام سہادیو تھا۔ اس کے عہد میں کشمیر تمام ہازوں اسے نوشوں اور بد معاش عورتوں اور مردوں کا ملک بن کر رہ گیا تھا۔ آخر ۱۳۲۰ء میں لداخ کے ایک شہزادہ رنچن نے وادی میں امن و امان قائم کیا اور وہ ایک مسلمان مبلغ بلبیل شاہ کے ہاتھ پر مسلمان ہو گیا۔ اس کا اسلامی نام سلطان صدالدین تھا۔ اس مسلمان بادشاہ نے کشمیر پر ۱۳۲۰ء سے ۱۳۲۳ء تک حکومت کی سلطان صدالدین کی وفات پر کشمیر پر راجہ ادیان کا قبضہ ہو گیا۔ لہ عارفہ اس راجہ کے زمانہ میں ۱۳۳۵ء میں پیدا ہوئی۔ راجہ ادیان کا دور حکومت سیاسی انتشار کا موجب بنا۔ اس کے عہد میں اچھالانا می شخص نے کشمیر پر حملہ کیا۔ ادیان حملہ کی تاب نہ لاکر جنگوں میں چھپ گیا۔ حملہ آور کا مقابلہ راجہ کے وزیر شاہ میر نے کیا۔ اور اسے شکست دی۔ فتح کی خبر سن کر راجہ جنگوں سے باہر آیا۔ اور تخت پر بیٹھ گیا لیکن اب اس کی حیثیت ایک کٹھ پتلی حکمران سے زیادہ نہ تھی۔ ساری قوت شاہ میر کی ذات میں مرکوز ہو کر رہ گئی تھی۔ راجہ ادیان کی موت پر اس کی بیوی کو نارانی تخت پر بیٹھی لیکن ۱۳۳۹ء میں شاہ میر نے اسے تخت و تاج سے علیحدہ کر دیا اور سلطان شمس الدین شاہ میر کے لقب سے تخت پر بیٹھا۔ سلطان شمس الدین نے ۱۳۴۲ء تک حکومت کی۔

سلطان شمس الدین عادل اور رحم دل بادشاہ تھا۔ اس نے اہل کشمیر کی فلاح و بہبود کے لئے بڑا

کام کیا۔ خصوصاً کسانوں کی اقتصادی خوشحالی کے لئے اس نے قابل قدر خدمات سرانجام دیں سلطان شمس الدین کی وفات پر اس کا بڑا بیٹا جمشید تخت پر بیٹھا۔ لیکن اس کے چھوٹے بھائی علی شیر نے جمشید کو شکست دے کر ۱۳۲۷ء میں تخت پر قبضہ کر لیا۔ اور سلطان علاؤ الدین کا لقب اختیار کیا۔ سلطان علاؤ الدین نے کشمیر پر ۱۳۵۲ء تک حکومت کی۔ ان بارہ سالوں میں سیاسی انتشار اور انتظامی بحالی کا قلع قمع ہوا۔ عوام کی بے چارگی ختم ہو گئی۔ لوگ آسودہ حال اور آسودہ خاطر ہو گئے۔

سلطان علاؤ الدین کے عہد میں لہ عارفہ جنگوں اور دیرانوں میں گھوما کرتی تھی اس کی عمر اس وقت بیس بائیس سال سے زیادہ تھی۔

۱۳۵۲ء میں سلطان علاؤ الدین کی وفات کے بعد اس کا بڑا بیٹا شہاب الدین تخت نشین ہوا۔ سلطان شہاب الدین سلاطین کشمیر میں سب سے عظیم اور نامور بادشاہ گزرا ہے۔ وہ بہادر، سخت کوشش اور پرہیزگار تھا۔ اس نے اپنی فوجوں کی از سر نو تنظیم کی۔ اولداتج۔ بلتشان۔ تبت۔ جوں و کشتواڑ کو فتح کیا۔ پنجاب اور سندھ کو زیرِ نگیں لایا۔ پشاور کے مقام پر مخالف فوج کو شکست دی۔ کوہ ہند کش کے راستے ہدشتان، کاشغر اور کابل پر چڑھائی کی۔ اور کامران لوٹا دہ رحمدل تھا اور اس کی رعایا خوشحال تھی آخر انیس سال حکومت کرنے کے بعد سلطان شہاب الدین ۱۳۷۳ء میں اللہ کو پیارا ہو گیا۔

سلطان علاؤ الدین (والد سلطان شہاب الدین) کے عہد حکومت میں ایک مسلمان عالم اور مبلغ کشمیر میر کے لئے تشریف لائے آپ مخدوم چہانیاں جہاں گشت کے نام سے معروف ہیں۔

آپ ۱۳۷۸ھ میں کشمیر تشریف لائے۔ خیال ہے اس وقت لہ عارفہ کی شادی ہو چکی تھی تو آپ میں ہے کہ لہ عارفہ ہیرہ پور کے مقام پر حضرت مخدوم جہاں جہاں گشت کے سلام کے لئے حاضر ہوئی حضرت مخدوم چہانیاں جہاں گشت کے بعد شاہ ہمدان کے چچیرے بھائی سید تاج الدین سلطان شہاب الدین کے عہد اقتدار میں کشمیر تشریف لائے ان کے بعد ان کے چھوٹے بھائی سید حسین سمنائی سلطان شہاب الدین کے زلمے میں کشمیر آئے۔ اس وقت لہ عارفہ کی عمر تقریباً اڑتیس سال تھی۔ کہا جاتا ہے لہ عارفہ کو جب یہ معلوم ہوا کہ ایک مسلمان عالم اور بلند پایہ صوفی تشریف

لا رہے ہیں تو اس نے ان کی پیشوائی کے لئے کئی کوس پیدل سفر کیا۔ کشمیر کے بعض مسلمانوں کا خیال ہے کہ
لہ عارفہ نے سید حسین سمنائی کے ہاتھ پر بیعت کی تھی۔

سید تاج الدین اور سید حسین سمنائی کو حضرت شاہ ہمدان نے کشمیر بھیجا تھا۔ حضرت
خود بھی تین بار کشمیر تشریف لائے تھے۔ جب آپ پہلی بار تشریف لائے تو لہ عارفہ آپ سے نہ مل
سکی۔ دوسری بار آپ ۱۳۴۹ء میں کشمیر آئے سلطان شہاب الدین فوت ہو چکے تھے اور عنان حکومت
مرحوم سلطان کے بھائی سلطان قطب الدین کے ہاتھ میں تھی۔ لہ عارفہ کی عمر اس وقت چھیا لیس برس
تھی۔ شاہ ہمدان کوئی ڈھائی سال کشمیر میں ٹھہرے اور پھر لدخ کے راستے ترکستان تشریف لے گئے
کہا جاتا ہے اس ڈھائی سال کے عرصہ میں لہ عارفہ نے شاہ ہمدان سے اسلامی تصوف اور اسلامی
تعلیمات سے آگاہی حاصل کی۔

سلطان قطب الدین کے زمانے میں کشمیر کے رشی سلسلہ تصوف کے بانی شیخ نور الدین ولی
نورانی پیدا ہوئے۔ گاؤں کا نام کیموہ ہے اور والد ماجد کا نام شیخ سالار الدین تھا بیان کیا جاتا ہے
کہ جب آپ پیدا ہوئے تو ماں (صدرہ ماں جی) کا دودھ نہ پیتے تھے۔ والدین اور دو سرے احباب ہنایت
پریشان تھے کہ کیا کیا جائے؟ بہتری کوشش کی گئی کہ آپ ماں کا دودھ پیئیں لیکن بے کار۔
اسی اثنا میں لہ عارفہ گھومتی پھرتی موضع کیموہ میں آنکی۔ لوگوں نے شیخ سالار الدین کی پریشانی بیان
کی تو لہ عارفہ ان کے گھر گئی۔ نوموود کو پکڑا اور اپنا پستان اس کے منہ میں ڈال کر کہنے لگیں۔

”پیدا ہونے میں شرم محسوس نہ کی اب دودھ پینے میں شرم محسوس کرتا ہے۔“
نوموود ماں کا دودھ پینے لگا۔

جب شیخ نور الدین ولی سیانے ہوئے۔ اور عظمت نے آپ کے قدم چمے تو آپ نے
کشمیری زبان میں ایک صوفیانہ نظم کہی۔ اس نظم کے ایک بند میں لہ عارفہ کا ذکر یوں آیا ہے۔

تس پد مان پور چہ لے
تمہ گلے امرت پیوہ
سوسان نہ اوتار لے
تیو تہ نہ درد تو دیوہ

”پانپور کی لہ عارفہ نے عرفان حق کی شراب پی۔ وہ ایک کامل ہستی ہے۔
اس جہاں میں اس جیسی بزرگ ہستی کوئی نہیں۔
اسے خدا تو مجھے دہی عظمت اور دہی فیض عطا کر
جو لہ عارفہ کو عطا کیا ہے۔“

کشمیری ہندو شیخ نور الدین ولی کا بے حد احترام کرتے تھے۔ ادا آپ کو نند رشی کہہ کر
پکارتے تھے۔

کیا لہ عارفہ ہندو تھی؟ اس سوال کا جواب آسان نہیں۔ کشمیر کے ہندو اسے اپنا اوتار
مانتے ہیں۔ اور مسلمان اس کو مسلمان خیال کرتے ہیں۔

جو لوگ لہ عارفہ کو ہندو سمجھتے ہیں ان کا کہنا ہے لہ عارفہ ہندوؤں کے پنڈت گھرانے میں
پیدا ہوئی۔ اس نے جس ماں کا دودھ پیا وہ ہندو تھی۔ جس باپ نے اس کے سر پر شفقت کا ہاتھ
پھیرا وہ ہندو تھا۔ عالم شباب تک اس کا رہن سہن اور کھانا پینا ہندو معاشرت کے مطابق
رہا۔ دنیائے کر بھی وہ ہندو ہی رہی اور کبھی مشرف بر اسلام ہونے کا اعلان نہ کیا۔ لہ عارفہ
سادھی لگا کر عبادت کرتی تھی۔ وہ یوگیوں کی طرح دم سادھ لیتی اور آنکھیں موندھ کر پر بھو پریم
میں کھو جاتی۔ نروان اور مکتی کے جو نظریات لہ عارفہ نے پیش کئے وہ اسلامی نظریہ عبادت
سے زیادہ مشابہت نہیں رکھتے۔

اس کے برعکس مسلمانوں کا کہنا ہے کہ لہ عارفہ سید حسین سمنائی کے ہاتھ پر مشرف بر اسلام
ہوئی۔ حضرت موصوف لہ عارفہ کے مرشد تھے۔ ادا انہوں نے روحانی ادا مونیانہ مسائل میں

مجذوبہ کی رہنمائی کی۔ اپنی تابعد میں وہ حسب ذیل واقعہ بیان کرتے ہیں۔
ایک بار اللہ عارفہ کسی بت خانہ میں داخل ہوئی تو تقریباً برہنہ حالت میں تھی۔ بت پرست پنڈت سید نے اسے دیکھا اور آنکھیں جھکائیں۔ اللہ عارفہ کو پنڈت پر سخت غصہ آیا اور وہ طیش میں آکر بولی۔

”اے بیوقوف پجاری!

تو نے اپنا نام سید (یعنی عارف) رکھا ہے۔

لیکن تجھے اپنی نگاہ کے فتور پر قابو حاصل نہیں۔

دنیا میں صرف خدا کا وجود ہے۔

اور کوئی وجود نہیں۔

عورت اور مرد کا وجود بذات خود کچھ بھی نہیں

وہ صرف خدا کے وجود کے دو منظر ہیں۔“

اس کے بعد اللہ عارفہ نے بتوں کو توڑنے کی کوشش کی لیکن پنڈت سید نے روک دیا اور بولا کہ اس کا بت خانہ پر بھواستھان (خانہ خدا) ہے لہذا اس کے جواب میں پجاری سے سوال کیا اگر یہ بت خانہ پر بھواستھان ہے تو مجھے ایسی جگہ کا پتہ دے جو پر بھواستھان نہیں ہے۔ اس سوال کا جواب پجاری سے نہ بن پڑا۔

لہذا عارفہ جسم و روح کی آویزش میں روح کا ساتھ دیتی ہے اس کے خیال میں وجود کو فنا ہے۔ لیکن روح لافانی ہے۔ وہ جرات کردار کی قائل ہے اور اقبال کے الفاظ میں اپنی دنیا آپ پیدا کرنے پر زور دیتی ہے۔ وہ کہتی ہے۔

”کامیابی بے لوث اور بہادر انسانوں کے لئے ہے!

بزدل شیرینی کی شجاعت سے پرہیزگندہ خاطر ہو جاتا ہے!

کوکھ سے خالی عورت کو مامتا کے دکھ کی کیا خبر؟

چوبِ خشک اور شمع کا جلنا یکساں نہیں !

مکھی کو پروانے کی سعادت میسر نہیں ہوتی !

کہا جاتا ہے کہ لہ عارفہ کی وفات پر ہندو اسے پناہیں جلاتا چاہتے تھے۔ اور مسلمان اسے دفنانے کے آرزو مند تھے۔ لیکن جیب لہ عارفہ کی میت پر سے چادر اٹھائی گئی تو وہاں چند پھولوں کے سوا کچھ نہ تھا۔ مسلمانوں کا خیال ہے کہ لہ عارفہ دفنائی گئی تھی اور اس کی قبر درج برور کی جامع مسجد کے باہر اب بھی دیکھی جاسکتی ہے۔

لہ عارفہ خداوند تعالیٰ کی وحدانیت پر ایمان رکھتی تھی اور مشہور ہے کہ وہ کلمہ طیبہ کا ہمیشہ درد کرتی تھی اسکے شلوک کشمیری زبان کی قدیم شاعری میں نہایت اہم حیثیت رکھتے ہیں اور اہل کشمیر کا عزیز ترین اور گراں بہا سرمایہ ادب ہیں۔

ذیل میں لہ عارفہ کے کلام کا ترجمہ دیا جاتا ہے۔ تاکہ کشمیر کی اس زندہ جاوید مجددہ عارفہ کے پیغام سے آگاہی حاصل ہو سکے۔

جستجو میں نے عبادت گاہوں میں تیری جستجو کی

میں نے تجھے ہر جگہ تلاش کیا!

مگر تیرا پتہ نہ پایا!

جیب زاہد اور متقی لوگوں سے پوچھا!

تو انہوں نے رو کر اپنی بے بسی کا اظہار کیا!

جب میں نے عالم رنگ و بول کے تمام تفکرات کو خیر باد کہا!

تو تجھے اپنے دل میں پایا

۱۔ بعض تحریروں میں نج بہا آیا ہے۔ یہ جگہ سری نگر سے ۲۹ میل دور جنوب مشرق کی طرف ہے لہ عارفہ یہیں فوت ہوئی۔

عبرقان

پتھر کا چوترو بنتا ہے!
پتھر کا بت بنایا جاتا ہے!
پتھر سے چکی کا پاٹ تیار ہوتا ہے!
خدا کا عرفان بتایت کرنا کام ہے!

تو ہر شے میں ہے

تو آسمان ہے!
تو زمین ہے!
تو ہوا ہے!
تو دن اور رات ہے!
تو چاند ہے!
تو پھول ہے!
ہر شے تجھی سے ہے!
میں تیری عبادت کئے کون سا تحفہ لاؤں

شراب

کوئی مجھے برا بھلا کہے
کوئی میری تعریف کرے
کوئی میری چٹلی کھائے
کوئی مجھے رنگارنگ پھول پیش کرے
میں نہ خوش ہوتی ہوں اور نہ ناراض
میں عرفان حق کی شراب پی کر توانا ہو گئی ہوں

طہارت

کچھ لوگ ایسے ہیں جو سوتے ہوئے ہیں
لیکن اصل میں جاگ رہے ہیں
کچھ لوگ ایسے ہیں جو جاگ رہے ہیں
لیکن اصل میں سوتے ہیں
کوئی ہٹانے کے باوجود ناپاک رہتا ہے
اور کوئی ناپاک ہونے کے باوجود پاک ہے

تسکین

تو نے مجھے دنیاوی خواہشات کے پیچھے ڈال دیا
اور خود چھپ گیا
میں نے تجھے تلاش کیا مگر نہ پایا
آخر عاجز آگئی
پھر میں نے تجھ میں دھیان لگایا
اور تجھے حاصل کر لیا
یوں میرے متلاشی دل کو تسکین نصیب ہوئی

گیان

کوئی کہتا ہے دنیا چھوڑ دے
کوئی کہتا ہے جنگل میں چلی جا
لیکن دنیا کی آبادی اور جنگل کے ویرانہ میں تم ویسے ہی رہو گے
جیسے کہ تھے۔
اپنے دل کی خبر لے
اور ہمیشہ اس کی تلاش میں رہ

جسم پیرا کھاد کی طرح مٹنے سے گیان حاصل نہیں ہوتا

منزل

خدا تیرے دل میں قیام فرما ہے

اس سے دیکھ اور پہچان

سال بھر گنگا میں رہنے اور تیر تھوں پر ہانے

اور ڈونے لٹھیکے کرنے سے وہ نہیں ملتا

پتھ یہ ہے کہ لہ عارفہ رسا نہ ہندو تھی نہ مسلمان اسے آپ زیادہ سے زیادہ شومت کی پیروکار
ایک جوگن کہہ سکتے ہیں اس کا طریق عبادت یو گیا نہ تھا۔ تاہم وہ مسلمان صوفیوں اور ولیوں کی بڑی قدر
کرتی تھی۔ دراصل اسے خدا تعالیٰ کے ظاہری ناموں سے زیادہ واسطہ نہ تھا۔ وہ اللہ اور پریشور
کے جھگڑوں میں نہیں پڑتی تھی۔ وہ خود اللہ کی ذات تک پہنچنا چاہتی تھی اور اس کی تلاش میں اس نے
ظاہری امتیازات مٹا دیئے تھے۔ اس کی عارفانہ زندگی بتاتی ہے کہ وہ مسلمان صوفیہ سے بہت زیادہ
متاثر تھی اور اس کی وجہ سے وہ عملاً دذہنا ہندو دہرم سے بہت دور تھی۔ ہندومت نے اسے فکری
الہاد و یا تھا اور وہ اس الہاد سے نکل کر ایک خدا (حقیقت) کو پانا چاہتی تھی اس نے کثرت وجود اور
وحدت وجود کے بین بین راستہ تلاش کیا اور یہ شومت کا راستہ تھا جس کا معاشرتی اور روحانی نظام
نہ صرف پنڈتوں اور پوروہتوں کو سماجی اور روحانی بالیدگی اور عظمت کا حق دیتا ہے بلکہ شعوروں کو بھی
ان کے ساتھ دوش بدوش کھڑا کرتا ہے۔ جب لہ عارفہ نے اسلامی تعلیمات سے اثر لیا تو اس کے ذہن میں
ایک اور انقلاب آیا چنانچہ اس نے اسلامی تعلیمات کو بنیاد ٹھہرا کر شومت کے انکار میں اور وسعت اور
چلک پیدا کی اور یوں کشمیری مسلمانوں میں بے حد مقبول ہوئی۔